

## నిరంకుశ రాచరిక పోకడలకు వ్యతిరేకంగా పాపన్న పోరాటం: మంత్రి

సూర్యాపేట ఏప్రిల్ 02 మనం ప్రతినిధి: నిరంకుశ రాచరిక పోకడలకు వ్యతిరేకంగా సమాజంలోని బహుజన సమూహాలను ఏకం చేసిన ఘనుడు సర్వాయిపాపన్న అని రాష్ట్ర విద్యుత్ శాఖ మంత్రి గుంటకండ్ల జగదీశ్వరెడ్డి అన్నారు. ఆదివారం కలెక్టరేట్ కార్యాలయంలో సర్వాయి పాపన్న గౌడ్ 31వ వర్తంతి వేడుకలలో పాల్గొన్నారు. ఈ సందర్భంగా మాట్లాడుతూ..... తెలంగాణ వీరత్వానికి, పరాక్రమానికి ప్రతీక పాపన్న అని, అన్ని వర్గాలను ఏకం చేసి అప్పటి నియంతృత్వ నిరంకుశ శక్తులకు వ్యతిరేకంగా పోరాడడని పేర్కొన్నారు. ఆత్మగౌరవం కొరకు వివక్ష, దురాభిమానాలకు వ్యతిరేకంగా పోరాడిన ఘనుడు పాపన్న అని అన్నారు. పాపన్న జయంతి, వర్తంతి కార్యక్రమాలను ప్రభుత్వమే నిర్వహించడం పట్ల హర్షం వ్యక్తం చేశారు. అనంతరం సర్వాయిపాపన్న చిత్ర పటానికి పూల మాల వేసి నివాళులు ఆర్పించారు. ఈ కార్యక్రమంలో కలెక్టర్ ఎన్ వెంకట్రావు, అధనపు కలెక్టర్ హేమంత్ కేవ్, జిడ్పీ చైన్ చైర్మన్ వెంకటనారాయణ, గ్రంథాలయ చైర్మన్ నిమ్మల శ్రీనివాస్, మున్సిపల్ చైర్ పర్సన్ పెరుమాళ్ల అన్నపూర్ణ, చైన్ చైర్మన్ పుట్టా కిషోర్, కొన్నిసార్లు రాపర్ల త్రీనివాస్, అభయ్, భరత్, బాషా, తదితరులు పాల్గొన్నారు.





# మనం

## నల్లగొండ

సూర్యాపేట, యాదాద్రి భువనగిరి

సోమవారం | 03 | ఏప్రిల్ | 2023 | పేజీలు : 5

# విసిగిన కాంగ్రెస్ శ్రేణులు



నాయకుల పట్ల భరోసా కోల్పోతున్న కార్యకర్తలు పట్టించుకోని నేతల పట్ల విరక్తి.... క్యాడర్ను రక్షించుకునే తత్వం కనిపించక గందరగోళం అభద్రతో పార్టీకి దూరమవుతున్న శ్రేణులు అందరూ నేతలే... ఆదుకునేందుకు ముందుకు రాని నాయకగణం ఉమ్మడి జిల్లాలో హస్తం తీరు తెగిన గాలి పటమేనా



**సూర్యాపేట, ఏప్రిల్ 02 మనం ప్రతినిధి:**  
 వంద సంవత్సరాలకు పైగా చరిత్ర కలిగి ఉన్న కాంగ్రెస్ పార్టీ ఎన్నో ఉత్సవ పతనాలను..... చవిచూసింది, చూస్తుంది... దేశానికి స్వాతంత్ర్యం తెచ్చిన పార్టీగా గుర్తింపును సొంతం చేసుకున్న ఆ పార్టీ రాసురాను... కాలక్రమంలో ఊహించని ఆటు పోట్లు... ఎదుర్కొంటుంది.... మారుతున్న కాలానికి.... అనుగుణంగా నిర్ణయాలు తీసుకోవడంలో విఫలమవుతుందనే అవగాహనను ఏదుర్కొంటుంది.... కొత్త తరాలను ఆకట్టుకునేలా దిశగా ఆ పార్టీ నాయకత్వం అడుగులు వేయడంలేదనే విమర్శలు లేకపోలేదు.....

నేటి యువత హృదయాలను దోచుకునే రిటీలో కూడా ప్రయత్నాలు చేయకపోవడం గమనార్హం..... కాంగ్రెస్ పార్టీకి తిరిగి పునరుజ్జీవనం కలిగించేందుకు హస్తం పార్టీ జాతీయ నాయకత్వం.... దక్కా.... ముక్కిలు తింటుందేకాని క్యాడర్లో సవరోత్సవాన్ని నింపే దిశగా పావులు కలపడంలో విఫలం అవుతుంది.... అనేది బహిరంగ రహస్యం... సముద్రమంత సైన్యమున్న పార్టీ మాదంటు గొప్పలు చెప్పుకునే నాయకగణం మాత్రం రాష్ట్ర పార్టీ నాయకత్వన్ని ఆదుకునే దిశగా ముందుకు తీసుకెళ్లలేక పోతుంది.... రాష్ట్ర నాయకత్వాన్ని ముళ్ల కర్రతో పోడుస్తు.... ముందుకు తీసుకెళ్లలేక ఆపసోపాలు పడుతుంది...ప్రజలే మా బలం.... బలగం అనే చెప్పుకునే సీనియర్ నేతలు సైతం నేడు పార్టీలో ఆయరాం.... గయరాంలా తమ మనుగడను సాగించుకునే పరిస్థితి ఏర్పడింది... ఈ విషయాన్ని పక్కన పెడితే..... తెలంగాణ రాష్ట్రం ఇచ్చిన పార్టీగా గుర్తింపు ఉన్న కాంగ్రెస్ పార్టీలో సరైన నాయకత్వం లేక ఉన్న నేతల 5లో..

## నేటి నుండి టెన్త్ పరీక్షలు

- జిల్లా వ్యాప్తంగా 107 పరీక్ష కేంద్రాల ఏర్పాటు
- హాజరుకానున్న 19414 మంది విద్యార్థులు
- పరీక్షలకు అన్ని ఏర్పాట్లు పూర్తి : డిఈఓ బిక్షపతి

**నల్లగొండ, ఏప్రిల్ 2 (మనం న్యూస్) :** నేటి నుంచి జరిగే పదవ తరగతి పరీక్షలకు జిల్లా యంత్రాంగం అన్ని ఏర్పాటును పూర్తి చేసింది. ఈ నెల మాడో తేదీ నుండి 13వ తేదీ వరకు పరీక్షలను నిర్వహించనున్నారు ఉదయం 9 గంటల 30 నిమిషాల నుండి మధ్యాహ్నం 12 గంటల 30 నిమిషాల వరకు పరీక్షలను నిర్వహించనున్నారు. పదవ తరగతిలో ఆరు సబ్జెక్టులకు 11 పరీక్షలు కాకుండా ఆరు పరీక్షలను నిర్వహించనున్నారు. ఈ సంవత్సరం విద్యార్థులు 5 నిమిషాలు ఆలస్యంగా పరీక్ష కేంద్రానికి వచ్చినా కూడా అనుమతించే వెసులుబాటు కల్పించారు.

**హాజరుకానున్న 19414 మంది విద్యార్థులు**  
 ఈ సంవత్సరం జిల్లాలోని 32 మండలాలలో 107 పరీక్ష కేంద్రాలను ఏర్పాటు చేశారు. ఈ సంవత్సరం జిల్లాలో ప్రభుత్వ ప్రైవేటు పాఠశాలలకు సంబంధించిన 19414 పరీక్షలకు హాజరుకానున్నారు. ఇందులో రెగ్యులర్ విద్యార్థులు 19234 మంది, ఒకసారి



ఫెయిల్ అయిన విద్యార్థులు 180 ఉన్నారు. పరీక్షా కేంద్రాలకు సంబంధించిన అధికారులకు, ఇన్స్పెక్టివ్ లెటర్లకు ఒకసారి శిక్షణ పూర్తి అయినది. 107 మంది చీఫ్ సూపర్వైజర్లు, 107 మంది డిఓ లు, ఇంకా కన్స్టేబుల్స్ అధికారులను నియమించారు.

**పరీక్షా కేంద్రాల్లో సీసీ కెమెరాలు ఏర్పాటు**  
 జిల్లాలోని 107 పదవ తరగతి పరీక్షా 5లో..

## తపాల శాఖలో భారీగా పెరిగిన వడ్డీ రేట్లు

**సూర్యాపేట టౌన్ ఏప్రిల్ 02 మనం న్యూస్:** చిన్న మొత్తాల పొదుపు పథకాలపై కేంద్ర ప్రభుత్వం పెద్దమనసు చేసుకుని ఈ నెల ఒకటి నుండి జూన్ 30 వరకు వడ్డీ రేట్లు పెంపుకు అవకాశం ఇచ్చిందని పోస్ట్ డివిజన్ సూపరిండెంట్ వడ్లమూడి వెంకటేశ్వర్లు శనివారం ఒక ప్రకటనలో తెలిపారు. ఈ సందర్భంగా పలు పథకాలలో పెరిగే వడ్డీరేట్లను గురించి తెలిపారు. రికవరీ డిపాజిట్ ఖాతాలో ఐదు సంవత్సరాలకు డబ్బు తిరిగి చెల్లించేందుకుగాను 6.2 శాతం వడ్డీని చెల్లిస్తారని, ఇది రూ. 100 నుండి ప్రారంభం అవుతుందని, సాధారణ సేవింగ్స్ ఖాతాలో 4 శాతం వడ్డీని రూ. 500తో ప్రారంభం అవుతుందని, ఈ ఖాతాకు చెక్ బుక్, ఆన్లైన్ సౌకర్యం ఉందని పేర్కొన్నారు. పోస్ట్ ఆఫీస్ టైమ్ డిపాజిట్ ఖాతా 1 నుండి 5 సంవత్సరాల కాలానికి ఒకేసారి మొత్తం పెట్టుబడి పెట్టినందుకు 6.8 నుండి 7.5 శాతం ఉంటుందని, ఇందులో గరిష్ట డిపాజిట్ కు పరిమితిలేదని, వార్షికంగా వడ్డీరేటును చెల్లించ బడుతుందన్నారు. పోస్ట్ ఆఫీస్ నెలవారి ఆదాయ వెంపర్లకు ఒక సం. తర్వాత ఖాతను క్లోజ్ చేసుకునే అవకాశం ఉందన్నారు. సీనియర్ సేవింగ్స్ సేవింగ్స్ పథకంతో 8.2 శాతం 60 ఏండ్లు పైబడిన వృద్ధులకు

ఈ పథకాన్ని తెరువ చ్చునని, మెచ్యూరిటీ వ్యవధి 5 సం.లు, గరిష్టంగా డిపాజిట్ చేయబడిన మొత్తం రూ. 15 లక్షలకు మించ క కా ద ని తెలిపారు. 15 సం.ల పబ్లిక్ ప్రావిడెంట్ ఫండ్ ఖాతాలో పెట్టుబడి దారులకు ఆదాయపన్ను మినహాయింపు ఉన్నదని, ఒక ఆర్థిక సం.లో రూ. 1.5 లక్షల వరకు ఆదాయపన్ను మినహాయింపు ఉంటుందన్నారు. సామాన్య ప్రజల్లో పొదుపు అలవాటును ప్రోత్సహించేందుకు భారత ప్రభుత్వం నేషనల్ సేవింగ్స్ సర్టిఫికేట్ పథకాన్ని ప్రవేశ పెట్టిందని, కనీసం ఇందులో రూ. 100 పెట్టుబడినుండి గరిష్ట పరిమితిలేకుండా, ఇందులో వడ్డీ రేటు ప్రస్తుతం ఉన్న దానికి 7.7 శాతం ఇస్తున్నట్లు పేర్కొన్నారు. కిసాన్ వికాస్ పత్ర, సుకన్య సమ్మర్ది యోజన, మహిళల కొరకు కొత్త పథకాన్ని కేంద్ర ప్రభుత్వం ప్రవేశ పెట్టిందని, వీటిల్లో వడ్డీరేటు 7.5 శాతం, 8 శాతం, 7.5 శాతాలను ఇస్తుందన్నారు. ఇంకా మరెన్నో సేవలు తపాల కార్యాలయాలలో ఉన్నాయని, సామన్య ప్రజలకు మరింత చేరువలో పోస్ట్ ఆఫీసులు ఉన్నాయని తెలిపారు.



# నీతి, నిజాయితీ, నిబద్ధత కలిగిన వ్యక్తిని సస్పెండ్ చేయడం ఆప్రజాస్వామికం

---సుంకరి బిక్షంపై ఆరోపణలు ఆవాస్తవం  
---మర్రిగూడ మాజీ ఎంపీపీ అనంతరాజు గౌడ్ డిమాండ్

మర్రిగూడ, ఏప్రిల్ 2 (మనం న్యూస్) : ప్రతి ఒక్క వ్యక్తికి ప్రతిక్షణం అందుబాటులో ఉండు నీతి, నిజాయితీ, నిబద్ధత కలిగిన వ్యక్తిని ఇలా అధ్వాంతంగా బాధ్యతల నుండి తొలగించడం ఆప్రజాస్వామికమని మర్రిగూడ మాజీ ఎంపీపీ అనంతరాజు గౌడ్ అన్నారు. ఆదివారం మండల కేంద్రాల్లోని ప్రతికా విలేజ్ కలెక్టరల్ సమావేశంలో మర్రిగూడ మాజీ ఎంపీపీ అనంత రాజు గౌడ్ మాట్లాడుతు పిఆర్ డియూ సంఘంలో గత 20 సంవత్సరాల నుండి సంఘం బలోపేతానికి నిరంతరం శ్రమిస్తూ కిందిస్థాయి నుండి పలు బాధ్యతలు నిర్వర్తించి నాడు జిల్లా అధ్యక్షులుగా బాధ్యతలు నిర్వర్తించే స్థాయికి ఎదిగినటువంటి వ్యక్తి సుంకరి బిక్షం గౌడ్ అని అంతేకాని సంఘానికి కళంకం తెచ్చేటువంటి దిగజారుడు పనులు చేసే వ్యక్తి కాదని, అలాంటి వ్యక్తిని కొంతమంది సంఘం నాయకులు అతని ఎదుగుదలను చూసి ఓర్వలేక వారి స్వలాభం కోసం కక్షపూరితంగా చేస్తున్నటువంటి కుట్రలో భాగంగానే అతన్ని సస్పెండ్ చేశారని. అతన్ని సస్పెండ్ చేయడం ఆప్రజాస్వామికమని అనంత రాజు గౌడ్ అన్నారు. అతన్ని సస్పెండ్ చేయడం పీఆర్ డియూ రాష్ట్ర నాయకత్వానికి లేదని అతను నామినేటర్ గా ఎన్నుకోబడలేదని, ఎలక్షన్స్ ద్వారా పీఆర్ డియూ సంఘంలోని ప్రాథమిక సభ్యత్వం కలిగిన సభ్యులు, ప్రధాన కార్యదర్శిలు ఓటు వేసి ఎన్నుకున్నారు. కావున అలాంటప్పుడు అతనిపై వచ్చిన ఆరోపణలు నిర్ధారణ అయితే వారే తొలగిస్తారని మొదటగా అతనిపై వచ్చిన ఆరోపణలను రుజువు చేయాలని, ఎలాంటి ఆధారాలు చూపించకుండా సస్పెండ్ చేయడం ఒక బీసీ బిడ్డ అయినందుకేనా అని పిఆర్ డియూ రాష్ట్ర నాయకత్వాన్ని



ప్రశ్నించారు. సంఘం కొరకు నిరంతరం శ్రమించినటువంటి వ్యక్తిని సస్పెండ్ చేయడం బహుజనుల ఎదుగుదలను నీరుకార్చే విధంగా ఉందని అన్నారు. సుంకరి బిక్షం గౌడ్ ను పిఆర్ డియూ జిల్లా బాధ్యతల నుండి తొలగించడంపై ఉపాధ్యాయులు, ఉపాధ్యాయనీలు పలువురు నిరంతరం సంఘం శ్రేయస్సు కొరకు శ్రమించే ఇలాంటి వ్యక్తిని సస్పెండ్ చేయడం పట్ల వారు చాల ఆందోళన పరిస్థితుల్లో ఉన్నారు. ఈ సందర్భంగా అతను తెలిపారు. ఇప్పటికైనా రాష్ట్ర నాయకత్వం వెంటనే పునరాలోచన చేసి అతన్నికి మరల పిఆర్ డియూ జిల్లా బాధ్యతలు అప్పజెప్పాలని కోరారు. లేని పక్షంలో రాష్ట్ర మొత్తం ఏకధాటిగా ధర్నాలు రాస్తారోకలు నిర్వహిస్తామని పిఆర్ డియూ రాష్ట్ర నాయకత్వాన్ని హెచ్చరించారు. ఈ కార్యక్రమంలో మర్రిగూడ బీసీ నాయకులు పండుల రాములు గౌడ్, వైస్ ఎంపీపీ కటూరి వెంకటేశ్ గౌడ్, మర్రిగూడ పిఎస్ఎస్ చైర్మన్ పండుల యాదయ్య గౌడ్, బీసీ సంఘం నాయకులు వీరమళ్ళ లోకేశ్, నల్ల శేఖర్, పండుల యాదయ్య తదితరులున్నారు.

## పేదోళ్ల రాజు , వెలుగులోకి రాని యోధుడు సర్దార్ సర్వాయి పాపన్న - ఎంపీపీ యర్కల సుధాకర్ గౌడ్ - గౌడ కులస్థుల ఆధ్వర్యంలో పాపన్న వర్ధంతి వేడుకలు

బీబీనగర్, ఏప్రిల్ 2 (మనం న్యూస్) : ఆంగ్లేయులు మనదేశంపై కన్నేయడం కన్నా ముందే.. సామ్రాజ్య కాంక్షతో దేశాన్ని.. ముఖ్యంగా తెలంగాణ ప్రాంతాన్ని పట్టిపీడిస్తున్న కొందరు పాలకుల అరాచకాన్ని ఎదిరించి తానే సొంతంగా రాజ్యాన్ని ఏర్పాటు చేసుకున్న యోధుడు సర్దార్ సర్వాయి పాపన్న గౌడ్ అని ఎంపీపీ యర్కల సుధాకర్ గౌడ్ అన్నారు. ఆదివారం మండల కేంద్రంలో పాపన్న వర్ధంతి వేడుకలు గౌడ కులస్థుల ఆధ్వర్యంలో ఘనంగా నిర్వహించారు. ఈ సందర్భంగా ఎంపీపీ సుధాకర్ గౌడ్, గౌడ సంఘం నాయకులు పంజాల జైహింద్ గౌడ్, కాంగ్రెస్ పార్టీ సీనియర్ నేత, ఎంపీటీసీ పంజాల రామాంజనేయులు గౌడ్, బీజేపీ జిల్లా నాయకుడు పొట్టిళ్ళ శ్యామ్ గౌడ్, పీఎస్ఎస్ వైస్ చైర్మన్ గడ్డం బాలకృష్ణ గౌడ్, గౌడ సంఘం మండల అధ్యక్షుడు చెరుకు బాలరాజ్ గౌడ్, మాజీ వైస్ ఎంపీపీ కొంతం లింగయ్య గౌడ్, పింగలన్న సేవాదళ్ ప్రధాన కార్యదర్శి కాసుల రఘునందన్ గౌడ్ లు పాల్గొని పాపన్న చిత్ర పటానికి పూలమాలలు వేసి నివాళులర్పించారు. ఈ సందర్భంగా వారు మాట్లాడుతూ.. చిన్నతనం నుంచే జమీందార్లు, దొరల అరాచకాలను చూస్తూ పెరిగిన సర్వాయి పాపన్నలో సహజంగానే రాచరికపు వ్యవస్థపై



వ్యతిరేకత కూడా పెరుగుతూ వచ్చింది. తల్లి కోరిక మేరకు గౌడ కుల వృత్తిని చేపట్టిన సర్వాయి పాపన్నకు.. దొరల చేతుల్లో, మొగల్ సామ్రాజ్య సైనికుల చేతిలో ఎదుర్కొన్న అవమానాలు వారిపై ఉన్న వ్యతిరేకభావాన్ని మరింత పెరిగేలా చేశాయని తెలిపారు. పాపన్న ఆశయ సాధనకు ప్రతి ఒక్కరూ కృషి చేయాలని కోరారు. అనంతరం భువనగిరిలోని పాపన్న విగ్రహం వద్దకు ర్యాలీగా బయలుదేరి వెళ్లారు. ఈ కార్యక్రమంలో బండారు ఆగమయ్య గౌడ్, పంజాల వెంకటేశం గౌడ్, పంజాల సత్యయ్య గౌడ్, కాసుల సత్యనారాయణ గౌడ్, కాసుల సాయి గౌడ్, సిద్దగోని శ్రీకాంత్ గౌడ్, బొమ్మగోని బసవయ్య గౌడ్ పాల్గొన్నారు.

## స్వచ్ఛ సర్వేక్షన్లో భాగంగా స్వచ్ఛతపై అవగాహన

భువనగిరి, ఏప్రిల్ 2 (మనం న్యూస్): స్వచ్ఛ సర్వేక్షన్ 2023 లో భాగంగా భువనగిరి పురపాలక సంఘ పరిధిలో స్వచ్ఛత పై అవగాహన కల్పించుటకు మన భువనగిరి వారసత్వపు కోటను శుభ్రం చేయడం జరిగింది. ఈ కార్యక్రమానికి ముఖ్య అతిథిగా తరుణ్ జోషి ఐపీఎస్, ఐజి పోలీస్ పాల్గొన్నారు. మున్సిపల్ చైర్ పర్సన్ ఎన్నబోయిన అంజనేయులు, వైస్ చైర్ పర్సన్ చింతల కిష్టయ్య మునిసిపల్ కమీషనర్ బి. నాగిరెడ్డి వారిని ఆహ్వానిస్తూ భువనగిరి కోటపై ప్రత్యేక పారిశుధ్య పనులను చేపట్టడం జరిగింది. ఈ కార్యక్రమంలో పట్టణ ప్రజలు, ప్రజా ప్రతినిధులు, స్వచ్ఛంద సంస్థలు, యువకులు అన్ని రంగాల వారు పాల్గొనడం చాలా సంతోషంగా ఉన్నదని, అందరు కూడ తమ పరిసరాలను



పరిశుభ్రంగా ఉంచుకోవాలని అదేవిధంగా వారసత్వపు ప్రాంతాలను పరిరక్షించుకోవాలని పిలుపునిచ్చారు. ఈ కార్యక్రమంలో స్వచ్ఛ అంబాసిడర్ అన్విత రెడ్డి, అధికారులు, సిబ్బంది, ప్రజలు తదితరులు పాల్గొన్నారు.

## రాయరావుపేటలో క్రికెట్

### క్రీడాకారులకు బ్యాట్ల పంపిణీ

బీబీనగర్, ఏప్రిల్ 2 (మనం న్యూస్) : మండలంలోని రాయరావుపేట గ్రామంలోని క్రికెట్ క్రీడాకారులకు స్థానిక వార్డు సభ్యుడు, ఓ.బీ.సీ మోర్చ కార్యవర్గ సభ్యుడు నాశబోయిన సాయి తన సొంత డబ్బులతో క్రికెట్ బ్యాట్లను ఆదివారం అందజేశారు. ఈ సందర్భంగా ఆయన మాట్లాడుతూ యువత చదువుతో పాటు క్రీడల్లో రాణించాలని సూచించారు.



## బాప్టిస్ట్ చర్చిలో ఘనంగా

### పరిశుద్ధ మట్టల ఆదివారం పండగ

కోదాడ, ఏప్రిల్ 2 (మనం న్యూస్) : స్థానిక నయా నగర్ లోని బాప్టిస్ట్ చర్చిలో పాస్టర్ వి యేసయ్య ఆధ్వర్యంలో గుడ్ ఫ్రైడే కు ముందుగా వచ్చే ఆదివారం పరిశుద్ధ మట్టల ఆదివారం పండుగా క్రైస్తవులు ఎంతో భక్తిశ్రద్ధలతో సంతోషంగా ఖర్చూర మట్టలు చేతపట్టుకుని ఏసుప్రభు వారికి స్వాగతం పలుకుతూ ఘనంగా జరుపుకుంటారు అని అన్నారు. ప్రభువు వారు రాజుగా యెరూషలేములో శాంతి దూతగా ప్రవేశించిన రోజున ఎంతో ప్రశస్తిమైన రోజుగా క్రైస్తవులు అధిక సంఖ్యలో పాల్గొని ప్రభువును స్తుతిస్తూ ఆరాధిస్తారు. పిఆర్ డియూ జిల్లా గౌరవ అధ్యక్షులు బొల్లికొండ కోటయ్య, నడిగూడెం ఎంపీపీ యాతాకుల జ్యోతి మధుబాబు, జగ్గు నాయక్, కళ్యాణ్, మోజన్, గురునాథ్, శ్యాం బాబు, జోయల్, రాంబాబు, తబిత, మానిక, మేరమ్మ తదితరులు పాల్గొన్నారు.



## పదవ తరగతి పరీక్షలు

### పకడ్బందీగా నిర్వహించాలి

- ఎస్. ఎఫ్.ఐ. జిల్లా అధ్యక్షులు బుర్రు.అనిల్ కుమార్ మోతూరు, ఏప్రిల్ 2 (మనం న్యూస్) : మాస్ కాపీయింగ్ కు పాల్పడితే ఉద్యమాలు ఉద్యతం చేస్తాం అని ఎస్. ఎఫ్.ఐ. జిల్లా అధ్యక్షులు బుర్రు.అనిల్ కుమార్ అన్నారు తెలంగాణ రాష్ట్ర వ్యాప్తంగా ఏప్రిల్ మూడవ తేదీ నుంచి ప్రారంభం కానున్న పదవ తరగతి పరీక్షలు పకడ్బందీగా నిర్వహించాలని ఎస్.ఎఫ్.ఐ. జిల్లా అధ్యక్షులు బుర్రు.అనిల్ కుమార్ రాష్ట్ర ప్రభుత్వాని డిమాండ్ చేశారు. గతంలో యాదాద్రి భువనగిరి జిల్లా వ్యాప్తంగా పలు సెంటర్లలో మాస్ కాపీయింగ్ పాల్పడిన సంఘటనలు ఎన్నో ఉన్న కూడా అధికారులు చూసి చూడనట్టు వ్యహారిస్తున్నారే తప్ప కనీసం మాస్ కాపీయింగ్ ను అరికట్టడంలో పూర్తిగా విఫలమైందనరని ఆరోపించారు. ఈ సారి అయిన మాస్ కాపీయింగ్ కు పాల్పడకుండా స్థానిక డిజిటల్, యంఓఓ, తగిన చర్యలు తీసుకోవాలని భారత విద్యార్థి ఫెడరేషన్ గా డిమాండ్ చేశారు. ఈ కార్యక్రమంలో ఎస్.ఎఫ్.ఐ. మండల అధ్యక్షులు ఇంజ ప్రశాంత్, వినయ్, భాస్కర్, నవీన్ తదితరులు పాల్గొన్నారు.



## ఘనంగా సర్దార్ సర్వాయి పాపన్న వర్ధంతి

గుండాలు, ఏప్రిల్ 2 (మనం న్యూస్) : బహుజన చక్రవర్తి సర్దార్ సర్వాయి పాపన్న 313 వ వర్ధంతిని పురస్కరించుకొని మండలమంలోని గ్రామాలతోపాటు మండల కేంద్రంలోని ప్రజా పరిషత్ కార్యాలయంలో ఆదివారం రోజున నిర్వహించారు ఈ సందర్భంగా పలువురు ప్రజా ప్రతినిధులు పాల్గొని ఆయన చిత్రపటానికి పూలమాలలు వేసి మాట్లాడుతూ తెలంగాణ సాయుధ పోరాట యోధుడు రాజ్యాధికారం కోసం పోరాడిన వీరుడు దొరల అరాచకాలను మోగులాయి దౌర్జన్యాలను ఎదిరించి తెలంగాణ ప్రాంతాన్ని కాపాడిన వీరుడు సర్దార్ సర్వాయి పాపన్న అని కొనియాడారు ఈ కార్యక్రమంలో ఎంపీపీ తాండ్ర అమరావతి శోభన్ జిల్లా కోఆర్డినేట్ సభ్యుడు ఎంపీ ఖలీల్ సర్వంట్ల ఫోరం మండల అధ్యక్షుడు దారా సైదులు గిరి కత్తుల శ్రీనివాస్ సుధ గాని రామచంద్ర పాడిచేటి వెంకన్న గూడ మధుసూదన్ సోదగాని గిరి బాలరాజు కనకయ్య ఏక స్వామి తదితరులు పాల్గొన్నారు

# శ్రమజీవుల రాజ్యం సాధించడమే సర్దార్ సర్వాయి పాపన్నకు నిజమైన నివాళి

## - కల్లుగీత కార్మిక సంఘం జిల్లా సహాయ కార్యదర్శి ధనంజయ్య గౌడ్

చండూర్, ఏప్రిల్ 2 (మనం న్యూస్): నేడు అధికారం సంపన్నుల చేతిలోకి వెళ్లిపోయింది అని, శ్రమజీవుల రాజ్యం సాధించడమే సర్దార్ సర్వాయి పాపన్నకు నిజమైన నివాళి అని తెలంగాణ కల్లుగీత కార్మిక సంఘం నల్లగొండ జిల్లా సహాయ కార్యదర్శి జెర్రిపోతుల ధనంజయ్య గౌడ్ అన్నారు. ఆదివారం చండూర్ మండల పరిధిలోని నేర్పట గ్రామంలో సర్దార్ సర్వాయి పాపన్న చిత్రపటానికి పూలమాలలు వేసి, ఆయన నివాళులు అర్పించారు. ఈ సందర్భంగా ఆయన మాట్లాడుతూ, సామాన్యమైన కల్లుగీత కార్మిక కుటుంబంలో జన్మించిన పాపన్న తన మిత్రులతో కలిసి, సైన్యాన్ని ఏర్పాటు చేసుకున్నారని వారన్నారు. తెలంగాణలో గోల్కొండ కోట తోపాటు 20కోటలను జయించి దాదాపు కొన్ని ఏళ్లు రాజ్యపాలన చేసిన బహుజన విప్లవ వీరుడు సర్దార్ సర్వాయి పాపన్న అని వారు కొనియాడారు, డాక్టర్ బి.ఆర్ అంబేద్కర్ రచించిన రాజ్యాంగాన్ని రక్షించుకోవాలని, మతసామరస్యం, సామాజిక న్యాయం, ప్రజాస్వామ్య పరిరక్షణకు కృషి చేయాలని కోరారు. ఆనాటి కాలంలో తాబేదారులు, జమీందారులు, దొరలు, భూస్వాములు చేసే దురాకాశలకు వ్యతిరేకంగా పోరాడారని అని వారన్నారు. సర్దార్ సర్వాయి పాపన్న స్ఫూర్తితో బహుజనులంతా రాజ్యాధికారం కోసం ఉద్యమించాలని వారు అన్నారు. మంచి పరిపాలన దక్షకుడిగా చరిత్రలో నిలిచిన దీరుడు అని వారు అన్నారు. పాపన్న స్ఫూర్తితో నేటి తరం శ్రామిక రాజ్యం కోసం పోరాడాలని అన్నారు. ఈ కార్యక్రమంలో తెలంగాణ కల్లుగీత కార్మిక సంఘం సర్పంచ్ గ్రామ శాఖ అధ్యక్షులు బురకల అంజయ్య గౌడ్, ఉపాధ్యక్షులు బండమీది వెంకటయ్య, బుర్రల నగేష్, కట్ల వెంకన్న, ఈరగట్ల యాదయ్య, కొత్తపల్లి వెంకన్న, సరస్వతి, యాదయ్య తదితరులు పాల్గొన్నారు.



## పాల ధరల పెంపు పట్ల హర్షం

గుండాల, ఏప్రిల్ 2 (మనం న్యూస్): విజయ డైరీలో లీటర్ పాలకు ఏడు రూపాయలు పెంచడంపై ఆదివారం రోజున మండలంలోని తురకల పాపురం గ్రామ పాడి రైతులు హర్షం వ్యక్తం చేస్తూ మిఠాయిలు పంపిణీ చేశారు ఈ సందర్భంగా పాల సంఘం చైర్మన్ కొమ్ము మల్లయ్య మాట్లాడుతూ విజయ డైరీ పాల సెంటర్లో ఒక లీటర్ పాలకు 10 ప్యాప్ వస్తే ఏడు రూపాయలు అదనంగా అందుతాయని తెలిపారు దీనితో లీటర్ కు 80 రూపాయలు పొందవచ్చని తెలిపారు ఈ కార్యక్రమంలో నర్రముల సోమన్న వీరబోయిన లింగస్వామి లింగయ్య రమేష్ సోమన్న తదితరులు పాల్గొన్నారు



## ఘనంగా సర్వాయి పాపన్నగౌడ్ వర్ధంతి

మోతూరు, ఏప్రిల్ 2 (మనం న్యూస్): సర్దార్ సర్వాయి పాపన్న గౌడ్ వర్ధంతి సందర్భంగా మోతూర్ మున్సిపల్ కేంద్రంలోని ఆదివారం మున్సిపల్ కౌన్సిల్ ఆధ్వర్యంలో పాపన్న గౌడ్ విగ్రహానికి పూల మాలలు వేసి నివాళులు అర్పించారు. ఈ కార్యక్రమంలో మున్సిపల్ చైర్మన్ తీపిరెడ్డి సావిత్రి మేపారెడ్డి కమీషనర్ సి.శ్రీకాంత్ వైస్ చైర్మన్ బొత్తపల్లి వెంకటయ్య, వార్డు కౌన్సిలర్లు పురుగుల వెంకన్న, కారుపోతుల శిరీష, వనం స్వామి, బొడ్డుపల్లి కళ్యాణ్ చక్రవర్తి, కో ఆఫ్ సభ్యులు గణగాని సర్పంచ్ మున్సిపల్ సిబ్బంది పాల్గొన్నారు.



## పదవ పరీక్షలకు ఏర్పాట్లు పూర్తి

గుండాల, ఏప్రిల్ 2 (మనం న్యూస్): ఈనెల 3 నుండి ప్రారంభమయ్యే 10 వ తరగతి పరీక్షలకు అన్ని ఏర్పాట్లు పూర్తి చేశామని మండల విద్యాధికారి శ్రీధర్ తెలిపారు ఆదివారం రోజున ఆయన మాట్లాడుతూ పదవ తరగతి పరీక్షలు రాసే విద్యార్థులు మొత్తం 213 మంది ఉన్నారని మండల కేంద్రంలోని జిల్లా పరిషత్ ఉన్నత పాఠశాలలో ఏర్పాటు చేసిన సెంటర్లో ఫర్నిచర్ లైటింగ్ ఫ్యాన్లు సీసీ కెమెరాలు చేశామని తెలిపారు 11 పరీక్షలకు గాను ఈసారి ఆరు పరీక్షలు నిర్వహించడం జరుగుతుందని పరీక్షలు రాసే విద్యార్థులు ఉదయం ఎనిమిది గంటల 30 నిమిషాలకు పరీక్షా సెంటర్ కు హాజరు కావాలని కోరారు పరీక్షలు ఉదయం తొమ్మిది గంటల 30 నిమిషాల నుండి 12:30 వరకు పరీక్షలు జరుగుతాయని అన్నారు పదవ తరగతి పరీక్షలకు 15 మంది ఇన్విజిలేటర్లను నియమించబడినట్లు తెలిపారు



# హ్యూట్రీక్ దిశగా ఎమ్మెల్యే కిషోర్ అడుగులు

శాలిగారం, ఏప్రిల్ 2 (మనం న్యూస్): రానున్న ఎన్నికలలో తుంగతుర్తి ఎమ్మెల్యేగా గాదర్ కిషోర్ కుమార్ కి మూడవసారి పట్టం కట్టేందుకు నియోజకవర్గ ప్రజలు సిద్ధంగా ఉన్నారని ఆదివారం రోజు నిర్వహించిన ఆత్మీయ సమ్మేళనాన్ని చూస్తే అర్థమవుతుంది. రాష్ట్ర ముఖ్యమంత్రి కేసీఆర్ ఆదేశానుసారం, కేసీఆర్ పిలుపు మేరకు ఆదివారం రోజు నల్లగొండ జిల్లా, శాలిగారం మండల కేంద్రంలో ఎమ్మెల్యే డా.గాదర్ కిషోర్ కుమార్ ఆధ్వర్యంలో బీఆర్ఎస్ మండల పార్టీ అధ్యక్షుడు ఐతగోని వెంకన్న గౌడ్ అధ్యక్షతన బీఆర్ఎస్ పార్టీ కుటుంబ సభ్యుల ఆత్మీయ సమ్మేళనం జరిగింది. ఈ కార్యక్రమానికి ముఖ్య అతిథిలుగా తుంగతుర్తి శాసనసభ్యులు డా.గాదర్ కిషోర్ కుమార్, రాజ్యసభ సభ్యులు బడుగుల లింగయ్య యాదవ్, నల్లగొండ జిల్లా జెడ్పీచైర్మన్ బండా నరేందర్ రెడ్డి హాజరయ్యారు. బీఆర్ఎస్ పార్టీ కుటుంబ సభ్యులు, మహిళలు బతుకమ్మలతో, బోనాలతో, కోలాటాలు, సహార్లు, డప్పు దరువుల సందడితో, పార్టీ శ్రేణులు భారీ ర్యాలీ నిర్వహించి ప్రజా ప్రతినిధులకు ఘన స్వాగతం పలికారు. ఈ సందర్భంగా ఎంపీ బడుగుల లింగయ్య యాదవ్ మాట్లాడుతూ.. తుంగతుర్తినియోజకవర్గంలో ముఖ్యమంత్రి కేసీఆర్ నాయకత్వంలో ఎమ్మెల్యే కిషోర్ ఎన్నో అభివృద్ధి పనులు చేశారని, రానున్న రోజులలో మిగతా పార్టీలతో కబడ్డీ ఆడతామని, తెలంగాణ రాష్ట్రం బంగారు తెలంగాణ అయిందని అందుకనే బీఆర్ఎస్ పార్టీని బీఆర్ఎస్ పార్టీగా పేరు మార్చారని, దేశ రాజకీయాలలో బీఆర్ఎస్ పార్టీ తమ సత్తా చాటాలని అన్నారు. అనంతరం ఎమ్మెల్యే కిషోర్ మాట్లాడుతూ.. గుజరాత్ రాష్ట్రానికి 12 సంవత్సరాలు ముఖ్యమంత్రిగా పనిచేసిన మోడీ కాలంలో కేవలం 600 రూపాయల పెన్షన్ మాత్రమే ఇచ్చేవారని, అదే తెలంగాణ రాష్ట్రంలో ముఖ్యమంత్రి కేసీఆర్ 2016 రూపాయల పెన్షన్ ఇస్తున్నారు, దేశంలో 24 గంటల కరెంటు ఇస్తున్న ఏకైక రాష్ట్రం తెలంగాణ రాష్ట్రం అని అన్నారు. శాలిగారం మండలంలో 6988 పెన్షన్ ద్వారా లబ్ధి పొందుతున్నారని, నేటికీ 1811 మందికి కళ్యాణ లక్ష్మి చెక్కులను పంపిణీ చేశామని తెలిపారు. మండలంలో 110 మందికి దళిత బంధు అందజేస్తామని, సొంతంగా జాగా ఉన్న 300 మంది లబ్ధిదారులకు ఒక్కొక్కరికి మూడు లక్షల



రూపాయల చొప్పున అందజేస్తామని చెప్పారు. నేటికీ 190 కోట్ల 57 లక్షల రూపాయలను రైతు బీమా చెల్లించామని, అన్ని రంగాలలో తుంగతుర్తి నియోజకవర్గాన్ని అభివృద్ధిలో ముందుకు తీసుకు వెళుతున్నామని అన్నారు. బీఆర్ఎస్ పార్టీపై ప్రతిపక్షాలు చేస్తున్న విష ప్రచారాన్ని దీటుగా ఎదుర్కోవాలని నాయకులు పిలుపునిచ్చారు.

### పార్టీలోకి భారీ చేరికలు:

కాంగ్రెస్ పార్టీ జిల్లా ఉపాధ్యక్షుడు నూక సత్తయ్య, టీపీసీసీ అధికార ప్రతినిధి నూక కిరణ్ యాదవ్, వల్లాల గ్రామ సర్పంచ్ ఇంతియాజ్, అడ్లూరు మాజీ సర్పంచ్ బండి భద్రయ్య, శాలిగారం ఎంపీటిసి జోగు సైదమ్మ శ్రీనివాస్, యూత్ కాంగ్రెస్ మండల అధ్యక్షుడు బండమీది రమేష్ తో పాటు 500 మంది నాయకులు బీఆర్ఎస్ పార్టీ చేస్తున్న అభివృద్ధి సంక్షేమ కార్యక్రమాలను ఆకర్షితులై ఎంపీ బడుగుల లింగయ్య యాదవ్, ఎమ్మెల్యే కిషోర్ కుమార్, జెడ్పీచైర్మన్ బండా నరేందర్ రెడ్డి సమక్షంలో బీఆర్ఎస్ పార్టీలో చేరారు. ఈ కార్యక్రమంలో ఎంపీపీ గంట లక్ష్మమ్మ రాములు, జెడ్పీటీసీ ఎర్ర రణీల యాదగిరి, ప్యాక్స్ చైర్మన్ తాళ్లూరి మురళి, వైస్ ఎంపీపీ కందుల అనిత, రైతు బంధు సమితి కోఆర్డినేటర్ గుండా శ్రీనివాస్, మండల ప్రధాన కార్యదర్శి హుత్తి రెడ్డి, ప్యాక్స్ వైస్ చైర్మన్ చామల మహేందర్ రెడ్డి, మార్కెట్ వైస్ చైర్మన్ శేఖర్ బాబు, నాయకులు మామిడి సర్వయ్య, కట్ల వెంకట్ రెడ్డి, మురారి శెట్టి కృష్ణమూర్తి, దుబ్బా వెంకన్న, గ్రామ సర్పంచ్, ఎంపీటిసీలు, ప్రజాప్రతినిధులు, నాయకులు, కార్యకర్తలు, అభిమానులు పెద్ద ఎత్తున పాల్గొన్నారు.

# సర్దార్ సర్వాయి పాపన్న గౌడ్ 313 వర్ధంతి వేడుకలు

భువనగిరి, ఏప్రిల్ 2 (మనం న్యూస్): యాదాద్రి భువనగిరి జిల్లా భువనగిరి మండలం వదాయిగూడెం గ్రామంలో ఆదివారం కాంగ్రెస్ గ్రామ శాఖ అధ్యక్షుడు ముద్దసాని ఉపేందర్ గౌడ్ ఆధ్వర్యంలో సర్దార్ సర్వాయి పాపన్న 313 వర్ధంతి వేడుకలు టీయూడబ్ల్యూజే రాష్ట్ర కార్యదర్శి గుండు ముత్తయ్య గౌడ్ ఆధ్వర్యంలో పాపన్న విగ్రహానికి పూలమాలవేసి ఘనంగా నివాళులర్పించారు. ఈ సందర్భంగా గ్రామ శాఖ అధ్యక్షుడు మాట్లాడుతూ రాష్ట్ర ముఖ్యమంత్రి కల్వకుంట్ల చంద్రశేఖర రావు ఆదేశాల మేరకు చక్రపతి శివాజీ సమకాలీకులు ఆనాటి నిరంకుశ, రాజరికపు పాలకులకు వ్యతిరేకంగా బడుగు, బలహీన వర్గాలను ఏకం చేసి గోల్కొండ కోటతో పాటు తెలంగాణ ప్రాంతంలో సుమారు 32 కోటలను జయించి బడుగు బలహీన వర్గాలకు రాజ్యాధికారాన్ని అందించిన భారతదేశపు తొలి గొప్ప బహుజన చక్రవర్తి సర్దార్ సర్వాయి పాపన్న గౌడ్ అని, రవి అస్తమించిన ప్రపంచాన్ని పాలించిన అప్పటి బ్రిటిష్ ప్రభుత్వంచే గొప్పగా కీర్తించబడి వారి చరిత్ర మరియూ విగ్రహాన్ని లండన్ లో ప్రతిష్ఠాత్మక కేంద్రీక్ష్ట యూనివర్సిటీలో భద్రపరిచి ఇంగ్లాండ్లో గౌరవించబడుతున్న సర్దార్ సర్వాయి పాపన్న గౌడ్ జయంతి ఆగస్టు 18, వర్ధంతి ఏప్రిల్ 2 లను తెలంగాణ రాష్ట్ర ప్రభుత్వం అధికారికంగా మొట్టమొదటి సారిగా హైదరాబాద్ లోని రవీంద్ర



భారతిలో ఏప్రిల్ 2వ తేదీన ఉదయం 11 గంటలకు ఘనంగా జరపాలని నిర్ణయం తీసుకుంది. కెసీఆర్ ఆదేశాల మేరకు వదాయిగూడెం గ్రామంలో సర్దార్ సర్వాయి పాపన్న గౌడ్ వర్ధంతి వేడుకలు జరుపుకున్నామని తెలిపారు. ఈ కార్యక్రమంలో గుండు ముత్తయ్య గౌడ్, గౌడ్ సంఘం అధ్యక్షుడు బబ్బురి పోట్టి గౌడ్, ఉప సర్పంచ్ నీలా పోట్టి గౌడ్, ఎంపీటిసీ రాంపల్లి కృష్ణ గౌడ్, బబ్బురి యాదగిరి పెద్ద గౌడ్, కళ్లం కృష్ణ గౌడ్, బబ్బురి శ్రీరాములు గౌడ్, బబ్బురి సురేష్ గౌడ్, బబ్బురి సాగర్ గౌడ్, ముద్దసాని ఉపేందర్ గౌడ్, గుడిసెల అమరేందర్ గౌడ్, గుండు రవి గౌడ్, వట్టిపల్లి రమేష్ గౌడ్, మాటూరి శంకర్ గౌడ్, కళ్లం సాగర్ గౌడ్ తదితరులు పాల్గొన్నారు.

## గొడుకొండలో ముగిసిన బ్రహ్మాత్మవాలు

### ...ఉత్సవ కమిటీ అధ్యక్షుడు గడ్డం కృష్ణగౌడ్ ఆధ్వర్యంలో ఘనంగా శోభాయాత్ర

చింతపల్లి ఏప్రిల్ 2(మనం న్యూస్): చింతపల్లి మండలం గొడుకొండ గ్రామంలోని శ్రీఆంజనేయ స్వామి వారి దేవాలయంలో ఉత్సవ కమిటీ అధ్యక్షుడు గడ్డం కృష్ణగౌడ్ ఆధ్వర్యంలో శనివారం రాత్రి అత్యంత వైభవంగా బ్రహ్మాత్మవాలు ముగిశాయి. ఈ మేరకు ఆలయంలో స్వస్తిపుణ్యాహవనం వేద బ్రాహ్మణులచే నిర్వహించి శ్రీసీత రామచంద్ర స్వామి వారి ఉత్సవ మూర్తులను వివిధ రకాల పువ్వులతో అలంకరించిన ప్రత్యేక ట్రాక్టర్పై ఏర్పాటుచేసి గ్రామ పురవిధుల గుండా శోభాయాత్ర చేశారు. ఈ శోభాయాత్రలో డీజీ

ద్వారా భక్తి పాటలు పెట్టుకొని శ్రీవేణుగోపాల స్వామి దేవాలయం నుంచి సాయిబాబా దేవాలయం ఆలయానికి చేరుకున్నారు. ఈ కార్యక్రమంలో దేవస్థాన ఆలయ కమిటీ చైర్మన్ మల్లోజు జగన్చారి, కటూరి రాజుగౌడ్, మదారం శేఖర్, జగదీష్, పల్లపు శ్రీను, మదాసు ఇద్దయ్య(దేవుడు), లక్ష్మీ, శివ, బడేటి శ్రీను, వి.కృష్ణ, మహేష్, ఆచారి తదితరులు పాల్గొన్నారు.



# ఎన్ఎస్సీ విద్యార్థులు ఎలాంటి ఒత్తిడిలకు గురికాకుండా ఉత్సాహంగా పరీక్షలు రాయాలి

- **ట్రస్టా రాష్ట్ర అధ్యక్షులు కందాల పాపిరెడ్డి, డి.కూట బిక్షపతి**

**నల్గొండ, ఏప్రిల్ 2 (మనం న్యూస్) :** పదో తరగతి విద్యార్థులు భయపడకుండా పరీక్షలు ఉత్సాహవంతంగా రాయాలని ట్రస్టా రాష్ట్ర అధ్యక్షులు కందాల పాపిరెడ్డి, డి.కూట బిక్షపతి విద్యార్థులకు సూచించారు. తెలంగాణ రాష్ట్ర గుర్తింపు పొందిన ప్రైవేటు పాఠశాలల యాజమాన్యాల సంగం ఆధ్వర్యంలో పదవ తరగతి వార్షిక పరీక్షల సేవధ్యంలో ట్రస్టా కార్యవర్గ నాయకులు, ఆదివారం పాపిరెడ్డి ఛాయా సోమేశ్వర స్వామి వారి ఆలయంలో ప్రత్యేక పూజలు నిర్వహించారు. ఈ కార్యక్రమంలో ట్రస్టా రాష్ట్ర అధ్యక్షులు పాపిరెడ్డి, నల్గొండ జిల్లా విద్యాశాఖ అధికారి బొల్లారం బిక్షపతి ముఖ్య అతిథులుగా పాల్గొన్నారు. ఈ సందర్భంగా జిల్లా విద్యాశాఖ అధికారి కి ట్రస్టా నాయకులు మంగళ వాయిద్యాలతో స్వాగతం పలుకగా ఆలయ అర్చకులు అజయ్, ఉదయ్ శర్మలు పూర్ణకుంభం అందజేశారు. పూజా కార్యక్రమం అనంతరం డి.కూట ను శాలువాలతో ఘనంగా సన్మానించారు. ఈ సందర్భంగా ట్రస్టా రాష్ట్ర అధ్యక్షులు పాపిరెడ్డి మాట్లాడుతూ విద్యార్థులు సకాలంలో పరీక్ష కేంద్రాలకు వెళ్ళే విధంగా తల్లిదండ్రులు, ఆయా పాఠశాలల యాజమాన్యాలు ఉపాధ్యాయులు చూడాలన్నారు. డి.కూట బిక్షపతి మాట్లాడుతూ 10వ తరగతి వార్షిక పరీక్షలకు అన్ని ఏర్పాట్లు పూర్తి చేశామని పరీక్షలు సజావుగా జరిగేందుకు విద్యార్థుల తల్లిదండ్రులు, ప్రైవేటు పాఠశాలల యాజమాన్యాలు సహకరించాలన్నారు. మొదటిరోజు పరీక్షకు విద్యార్థులు పరీక్ష సెంటర్లకు 45 నిమిషాల ముందుగానే చేరుకోవాలని, పరీక్షలపై ఎలాంటి వదంతులు నమ్మవద్దని, పరీక్షలు బాగా రాసి నల్గొండ జిల్లాకు మంచి పేరు తీసుకురావాలని సూచించారు. గౌరవ ఉపాధ్యక్షులు యానాల ప్రభాకర్ రెడ్డి మాట్లాడుతూ ఎన్ఎస్సీ విద్యార్థులు ఒత్తిడికి గురికాకుండా సంతోషంగా పరీక్షలు రాయాలని, ఆహారం



విషయంలో తగు జాగ్రత్తలు తీసుకోవాలని సూచించారు. ట్రస్టా నల్గొండ జిల్లా అధ్యక్షులు కోడి శ్రీనివాస్ మాట్లాడుతూ పరీక్ష కేంద్రాల్లో అన్ని ఏర్పాట్లు చేసి విద్యార్థులకు ఎలాంటి అసౌకర్యాలు కలగకుండా చూడాలని డి.కూట కు విజ్ఞప్తి చేశారు. ట్రస్టా జిల్లా ప్రధాన కార్యదర్శి జి.వి రావు మాట్లాడుతూ విద్యార్థులు ఒక ప్రణాళికా బద్ధంగా చదవాలని, మనోవేదనకు తమ పిల్లలు గురికాకుండా తల్లిదండ్రులు చూసుకోవాలని అన్నారు. సంగం రాష్ట్ర ఉపాధ్యక్షులు, ఛాయా సోమేశ్వర స్వామి ఆలయ చైర్మన్ గంట్ల అనంతరెడ్డి, పుచ్చకాయల వెంకట రెడ్డి, మాట్లాడుతూ పదవ తరగతి పరీక్షలు రాసి విద్యార్థులకు దైవ అనుగ్రహం కలగాలని, మంచి మార్కులతో ఉత్తీర్ణులై నల్గొండ జిల్లాకు, తల్లిదండ్రులకు, చదివిన పాఠశాలలకు పేరు తీసుకురావాలని ఆకాంక్షించారు. ఈ పూజ కార్యక్రమంలో ట్రస్టా ప్రజారీ మట్ట చెన్నయ్య గౌడ్, సంఘం నాయకులు అజీజ్, అక్షీనారాయణ, జవంగిరీ, శ్రీనివాస్, గిరిధర్ గౌడ్, పాము అశోక్, బిక్షం, రవి, ముఖ్యముల నరసింహ, అశోక్ మూర్తి, తిరుమల్ రెడ్డి, గిరిబాబు, యానాల రాధిక, కర్ణాకర్ రెడ్డి, పులిజాల శ్రీనివాసరావు తదితరులు పాల్గొన్నారు.

# అంబేద్కర్ కృషి ఆమోఘం: మాజీ ఎమ్మెల్యే బాలునాయక్

**చింతపల్లి ఏప్రిల్ 2 (మనం న్యూస్):** రాజ్యంగ సిద్ధాంత కర్త డా.బీఆర్ అంబేద్కర్ ఆశయసాధనకు కృషి చేయాలని దేవరకొండ మాజీ ఎమ్మెల్యే నేనావత్ బాలునాయక్ అన్నారు. చింతపల్లి మండలం కిష్టరాయినిపల్లి గ్రామంలో దళిత సోదరులు ఏర్పాటు చేసిన అంబేద్కర్ విగ్రహావిష్కరణకు ఆయన ముఖ్యఅతిథిగా పాల్గొని ప్రారంభించారు. ఈ కార్యక్రమంలో చింతపల్లి ఎంపీపీ కొండూరి భవానీ పవన్ కుమార్, కాంగ్రెస్ పార్టీ మండలాధ్యక్షుడు అంగిరేకుల నాగభూషణ్, కాంగ్రెస్ పార్టీ సీనియర్ నాయకులు దొంతం సంజీవరెడ్డి, ఎంపీటీసీ సభ్యులు దొంతం కమలమ్మవెంకట నరసింహారెడ్డి, సహకారం సంఘం చైర్మన్ లింగంపల్లి వెంకటయ్య, చింతపల్లి సర్పంచ్ ముప్పర్ల యాదగిరి, యూత్ కమిటీ అధ్యక్షుడు గోవింద్ గిరి, గౌడుకొండ గ్రామశాఖ కాంగ్రెస్ పార్టీ అధ్యక్షుడు ఎం.డి.ఖలీల్ బేగ్, వహీద్, ఎం.డి.ఇబ్రహీం, అబ్బాస్, పాల్గొన్నారు.



# సర్దార్ పాపన్న ఆశయ సాధనకు కృషి: రాష్ట్ర అధ్యక్షుడు ప్రభాకర్ గౌడ్

**చింతపల్లి ఏప్రిల్ 2 (మనం న్యూస్):** సర్దార్ పాపన్న ఆశయసాధనకు ప్రతి ఒక్కరూ కృషి చేయాలని తెలంగాణ గీతా పని వారి సంఘం రాష్ట్ర అధ్యక్షుడు బొమ్మగోని ప్రభాకర్ గౌడ్ అన్నారు. హైదరాబాద్ (రవీంద్రభారతి)లో ఆదివారం సర్వాయ సర్దార్ పాపన్న 31వ వర్ధంతి సందర్భంగా చిత్రపటానికి పూల మాల వేసి ఘన నివాళి అర్పించారు. ఈ కార్యక్రమంలో మర్రిగూడ మాజీ ఎంపీపీ అనంతల రాజుగౌడ్, ఎరుకల నిరంజన్ గౌడ్, వలపు కేశవ్ గౌడ్, కట్టూరి వెంకటేష్ గౌడ్ పాల్గొన్నారు.



# హెచ్ఎండబ్ల్యూస్ అధికారుల నిర్లక్ష్యం వీడాలి: బీఆర్టీయూ మండలాధ్యక్షుడు జగన్

**చింతపల్లి ఏప్రిల్ 2 (మనం న్యూస్):** రాష్ట్రంలోని కార్మికుల జీతాల పెంపు పట్ట 14 జీవో అమలు పట్ల హెచ్ఎండబ్ల్యూస్ ఎన్ అధికారుల నిర్లక్ష్యం వీడాలని బీఆర్టీయూ చింతపల్లి మండలాధ్యక్షుడు జిట్ట జగన్ ఆరోపించారు. ఆదివారం చింతపల్లి మండలంలోని గౌడుకొండ గ్రామంలో ఏర్పాటు చేసిన విలేకర్లతో ఆయన మాట్లాడారు. కార్మికుల జీతాల కోసం మంత్రి కేటీఆర్ రెండు సార్లు సంబంధిత శాఖాధికారులకు లేటర్ వ్రాసిన ఫలితం లేకపోయిందని ఆయన ఆవేదన వ్యక్తం చేశారు. ఈ సమావేశంలో కార్మికులు బొడ్డు మద్దు, పోతపల్లి నరేష్, ఎం.డి.రషిద్, కోడిదూటి జంగయ్య, ఈశ్వరయ్య, గాజుల వెంకటయ్య, గండేటి ఈశ్వరయ్య, మహేష్, అలీంపాష, తదితరులు పాల్గొన్నారు.

# ఘనంగా సర్దార్ సర్వాయ పాపన్న గౌడ్ వర్ధంతి వేడుకలు

**యాదగిరిగుట్ట, ఏప్రిల్ 2 (మనం న్యూస్):** బహుజన విప్లవ వీరుడూ, గోల్కొండ కోటను జయించిన ధీరుడు సర్దార్ సర్వాయ పాపన్న గౌడ్ 31వ వర్ధంతి సందర్భంగా కల్లుగీత కార్మికసంఘం రాష్ట్ర నాయకులు.మనం ఫౌండేషన్ చైర్మన్ సర్దార్ ఎరుకల హేమేందర్ గౌడ్ కల్లుగీత కార్మిక సంఘం మండల అధ్యక్షులు కోల వెంకటేష్ గౌడ్ ఆధ్వర్యంలో సర్వాయ పాపన్న విగ్రహానికి పూలమాలవేసి ఘనంగా నివాళులు అర్పించారు. ఈ సందర్భంగా వారు మాట్లాడుతూ సర్దార్ సర్వాయ పాపన్న గౌడ్ సబ్బండ జాతులు అభివృద్ధికి కృషి చేసిన వ్యక్తి జీవిత చరిత్ర నేటి సమాజానికి ఆదర్శమని, వారి ఆశయ సాధనకు కృషి చేయాలనిన్నారు. ఈ కార్యక్రమంలో కార్మిక సంఘం నాయకులు జిల్లా కమిటీ సభ్యులు కిసరీ బాలారాజ్ గౌడ్, బండకింది ఆంజనేయులు గౌడ్, మండల కమిటీ సభ్యులు గడ్డం చంద్రం గౌడ్, మండల కమిటీసభ్యులు గుండ్లపల్లి లొంగం గౌడ్, రాకాల రాజు గౌడ్, గడ్డమిడి రాజాలు గౌడ్, మండలకమిటీ సభ్యులు మచ్చు నరసింహ గౌడ్, పచ్చిమాట్ల మహేష్ గౌడ్, బొమ్మల బాలయ్య గౌడ్, తదితరులు పాల్గొన్నారు.



# తొలి బహుజన విప్లవ వీరుడు సర్దార్ సర్వాయ పాపన్న గౌడ్

--బీసీ రిజర్వేషన్ సాధన సమితి రాష్ట్ర వ్యవస్థాపక అధ్యక్షులు బుర్ర శ్రీనివాస్ గౌడ్

**మోతూరు, ఏప్రిల్ 2 (మనం న్యూస్) :** పేద వర్గాల కోసం తన ప్రాణాలను సైతం లెక్క చేయకుండా నిరంతరం శ్రమించిన తెలంగాణ తొలి బహుజన విప్లవ వీరుడు సర్దార్ సర్వాయ పాపన్న గౌడ్ అని బీసీ రిజర్వేషన్ సాధన సమితి రాష్ట్ర వ్యవస్థాపక అధ్యక్షులు బుర్ర శ్రీనివాస్ గౌడ్, సర్దార్ సర్వాయ పాపన్న గౌడ్ విగ్రహకమిటీ అధ్యక్షుడు మెరుగు యాదగిరి, గీత సాస్నేటి బుర్ర యాదయ్య అన్నారు ఆదివారం సర్దార్ సర్వాయ పాపన్న గౌడ్ 31వ వ, వర్ధంతి సందర్భంగా బీసీ రిజర్వేషన్ సాధన సమితి సర్దార్ సర్వాయ పాపన్న విగ్రహ కమిటీ ఆధ్వర్యంలో మోతూరు లో ఆయన విగ్రహానికి పూలమాలలు వేసి ఘనంగా నివాళులర్పించారు. ఈ సందర్భంగా వారు మాట్లాడుతూ మూడు శతాబ్దాల క్రితమే నిరుపేద గౌడ కుటుంబంలో జన్మించిన సర్దార్ సర్వాయ పాపన్న గౌడ్ రజాకార్లు, భూస్వాములు పేద ప్రజలను ఇబ్బందులను తీవ్ర



ఇబ్బందులు గురి చేస్తున్న పాపన్న గౌడ్ పేద పక్షాన నిలబడి ప్రజల పక్షాన తెలంగాణ తొలి బహుజన విప్లవ వీరుడు సర్దార్ సర్వాయ పాపన్న గౌడ్ అని ఆయన సేవలు చిరస్మరణీయమన్నారు. ఆయన సాధన కోసం ప్రతి ఒక్కరూ కృషి చేయాలని పిలుపునిచ్చారు. పాపన్న జయంతి, వర్ధంతిలను రాష్ట్ర ప్రభుత్వం అధికారికంగా నిర్వహించడం హర్షం వ్యక్తం చేశారు. ఈ కార్యక్రమంలో మున్సిపల్ కౌన్సిలర్ బొడ్డుపల్లి కళ్యాణ్, పురుగుల వెంకన్న వనం స్వామి కో.అప్పన్ సభ్యులు గనగాని నర్సింహ బీసీ, గౌడ సంఘాల నాయకులు బీసు యాదగిరి కారుపోతుల శ్రీనివాస్, బయ్యని రాజు, సూదగాని ఆంజనేయులు నిమ్మల శ్రీనివాస్ యాదవ్, బుర్ర సంతోష్, బుంగపట్ల యాకయ్య బుషిగంపల శ్రీకాంత్ గౌడిశాల శ్రీను, బీసు రాంబాబు, నర్సింహూ చారి, శాంతి కుమార్ తదితరులు పాల్గొన్నారు.

# జిల్లా రెడ్ క్రాస్ చైర్మన్, డైరెక్టర్లకు సన్మానం

**మోతూరు, ఏప్రిల్ 2 (మనం న్యూస్) :** మోతూర్ ఆర్వవైశ్య సంఘం ఆధ్వర్యంలో ఇండియన్ రెడ్ క్రాస్ సాస్నేటి జిల్లా చైర్మన్ గా రెండవసారి ఏకగ్రీవంగా ఎన్నికైన డాక్టర్ గుర్రం లక్ష్మీనరసింహారెడ్డి ని మరియు డైరెక్టర్ల కొమ్మిడి ప్రభాకర్ రెడ్డి, ఎన్ ఎన్ చారి, పన్నాల శ్రీనివాస్ రెడ్డి, ఎం.డి.ఖలీల్, గుండు ప్రసాద్ పీఆర్ఓలను ఆదివారం సన్మానించారు. ఈ సందర్భంగా డాక్టర్ లక్ష్మీనరసింహారెడ్డి మాట్లాడుతూ రెడ్ క్రాస్ సంస్థ సేవా కార్యక్రమంలో ఆర్వవైశ్య సంఘం సభ్యుల సహకారం ఎంతో ఉంది. ఇకముందు మీ సహకారం ఎల్లవేళలా ఉండాలని కోరుతు మా వలన మీ సంఘ సభ్యులకు ఎల్లవేళలా సహకారం ఉంటుందని అన్నారు అనంతరం ఆర్వవైశ్య సంఘం అధ్యక్షులు మొగుళ్లపల్లి సోమయ్య మాట్లాడుతూ గతంలో డాక్టర్ లక్ష్మీ నరసింహారెడ్డి చేసిన సేవా కార్యక్రమాలను కొనియాడారు. ఈ కార్యక్రమంలో ఆర్వవైశ్య సంఘం గౌరవ అధ్యక్షులు సోమ వెంకటేశ్వర్లు, బున్నా శ్రీనివాస్, మండల అధ్యక్షులు ఇరుకుల్ల



వెంకన్న, గౌరు శ్రీనివాస్, కోశాధికారి బుక్క విశ్వనాథం, పి ఆర్ ఓ బండారు ప్రసాద్, వీరపల్లి ప్రవీణ్ కుమార్ గౌరు సత్యనారాయణ, సోమ లింగయ్య, తిప్పిరి శెట్టి రాజ వీరయ్య, శ్రీను, అనంతల అశోక్, సోమ నరేందర్, బుక్క, శ్రీనివాస్, గండే రంగయ్య, గండే ఉమేశ్, మురారి శెట్టి వెంకటయ్య మురారి శెట్టిశ్రీను, మురారి శెట్టిశ్రీధర్, సోమ మనీ, పందిరి వెంకన్న, గండే ఉపేందర్ తదితరులు పాల్గొన్నారు.

### మహనీయుల చరిత్రను భావితరాలకు అందజేయాలి: బిసి సంక్షేమఅధికారిణి పుష్ప లత

నల్లగొండ, ఏప్రిల్ 2 (మనం న్యూస్) : మహనీయుల చరిత్రను భావితరాలకు అందజేయాలనే ఉద్దేశంతో ప్రభుత్వం జయంతి వర్తంతి వేడుకలను అధికారికంగా నిర్వహిస్తుందని జిల్లా బి.సి. సంక్షేమ అధికారిణి పుష్ప లత అన్నారు. ఆదివారం జిల్లా కలెక్టరేట్ లో జిల్లా బి.సి. సంక్షేమ అధికారి కార్యాలయం సర్దార్ సర్వాయి పాపన్న గౌడ్ వర్తంతి కార్యక్రమం నిర్వహించారు. సర్వాయి పాపన్న చిత్రపటానికి జిల్లా బి.సి. సంక్షేమ అధికారిణి పుష్పలత, గౌడ్ సంక్షేమ సంఘం నాయకులు పాల్గొని ఆయన చిత్ర పటానికి పూలమాలలు వేసి నివాళులు అర్పించారు. తెలంగాణ ప్రభుత్వం సర్దార్ సర్వాయి పాపన్న గౌడ్ 313వ వర్తంతి కార్యక్రమాలను అధికారికంగా నిర్వహిస్తుందని తెలిపారు. సర్దార్ సర్వాయి పాపన్న గౌడ్ సేవలు స్మరించు కుంటూ వారి ఆశయ సాధనకు కృషి చేయాలని వారు అన్నారు. ఈ కార్యక్రమంలో గౌడ్ సంక్షేమ సంఘం జిల్లా అధ్యక్షులు నకిరేకంటి కాశ్యప్ గౌడ్, ఆఖిలభారతం గౌడ్ సంఘం జాతీయ ఉపాధ్యక్షులు చెరుకు మల్లికార్జున గౌడ్, బి.సి. ఉపాధ్యాయ సంఘం అధ్యక్షులు కొన్నె శంకర్ గౌడ్, యోగ మాస్టర్ యం. శంకరయ్య, గౌడ్ ప్రతినిధులు రాజా గౌడ్, లాలా గౌడ్, సత్య నారాయణ గౌడ్, గోవర్ధన్ గౌడ్, కార్యాలయ సిబ్బంది పాల్గొన్నారు.



### “విసిగిన” “కాంగ్రెస్” శ్రేణులు....!

(మొదటి పేజీ తరువాయి)

మధ్య సభ్యుల లేక ఎక్కడ వేసిన గొంగళి అక్కడే అన్న చందంగా మారి ఆ పార్టీ శ్రేణులను కలవర పెడుతుంది..... రాష్ట్రంలో కాంగ్రెస్ పార్టీ తీరు తెన్నులు ఇలా ఉంటే..... ఇక ఉమ్మడి జిల్లా నల్లగొండ విషయానికి వస్తే ఆడిందే ఆట, పాడింది పాట అన్నచందంగా ఆ పార్టీ నాయకులు విస్తరిస్తు కార్యకర్తలను పట్టించుకోనితీరు, పార్టీ మనుగడను ప్రమాదకర పరిస్థితిలోకి నెట్టివేసే పరిస్థితి ఏర్పడింది.... ఉమ్మడి జిల్లాలో రానురాను పార్టీ పరిస్థితి దయనీయంగా తయారు అయింది.... పార్టీ సీనియర్ నేతలం సూదీర్ఘకాలం ప్రాతినిధ్యం వహిస్తున్నమంటు గొప్పలు చెప్పుకునే నాయకులు గ్రామ కమిటీలు ఇప్పటికీ వేయకపోవడం, కొన్ని వేసిన కొత్తవారికి అవకాశం ఇవ్వకపోవడం..... ఓడిన అభ్యర్థులను కనీసం పట్టించుకోవడంలేదనే అపవాదు ఉమ్మడి జిల్లా వ్యాప్తంగా వినిపిస్తుంది..... ఇంకా కొంతమంది కిందిస్థాయి క్యాడర్ ఆస్తులు అమ్ముకుని ఆర్థికంగా చితికి పోవడం ప్రతి నియోజకవర్గంలో ఎటు చూసిన కనబడుతుంది.... అదే కాకుండా బడా నేతలమని చెప్పుకునే నాయకులు కనీసం ఉమ్మడి జిల్లాలోని 12 నియోజకవర్గాలలో పార్టీ సెకండ్ క్యాడర్ను ఎదగనీయకపోవడం.... నేడు ఆ పార్టీకి నియోజకవర్గాలలో గొడ్డలి పెట్టగా మారినదనటంలో సందేహంలేదు.... అడపదడపా నియోజకవర్గంలో పర్యటిస్తు వెళ్లడమే తప్ప క్యాడర్ను పట్టించుకోవడంలేదని అపవాదు కొంతమంది నేతల తీరుపై బహిరంగంగానే అసహనం వెళ్లగక్కుతున్నారు.... ఇక హుజూరనగర్ బైబెల్ కేసు నాటినుండి మొదలుకొని మొన్న జరిగిన మునుగోడు బైపోల్ వరకు.... ఉమ్మడి జిల్లాలో కాంగ్రెస్ పార్టీలో కొందరు నేతలు కోవర్టు రాజకీయం చేస్తున్నారని ఆ పార్టీ నేతలే బహిరంగ సభలో విమర్శించడం చూసాము.... మరికొన్ని

సెగ్మెంట్లో అధికార బిఆర్ఎస్ పార్టీకి తోత్పల్లాగా వ్యవహరిస్తున్నారనే అపవాదుకూడా లేకపోలేదు.... నేతల తీరే ఇలా ఉంటే.... కిందిస్థాయి కార్యకర్తలు క్యాడర్ ఏం చేయాలో తెలియని పరిస్థితిలో అయోమయంలో కొట్టుమిట్టాడుతున్నారు. మరికొందరు చేసేదేమిలేక ఇతర పార్టీలకు వలసలు మొదలు పెట్టారు. ఈ మధ్య కాలంలో గ్రామ, మండల, పట్టణ స్థాయిలో కాంగ్రెస్ పార్టీ శ్రేణులు, ఉదయం గలలా, సాయంత్రం గ్లాసుఆట అనే చందంగా అధికార పార్టీకి అనుకూలంగా వ్యవహరిస్తున్నారనే విషయం ఆ పార్టీ నేతల నుండి బహిరంగం అవుతుంది.... ఇక కాంగ్రెస్ పార్టీ నండి గెలుపొందిన సర్పంచ్లు ఎంపిటిసీలు ఆసెగ్మెంట్ నాయకుని తీరు చూసి అసహ్యించుకునే పరిస్థితి దాపరించింది... ఇటీవల.... కోడాడ శాసన సభ్యుడు బొల్లం మల్లయ్య యాదవ్ స్వగ్రామమైన నడిగుడెం మండలం కర్వీరాల గ్రామానికి చెందిన కాంగ్రెస్ పార్టీ నుంచి గెలుపొందిన సర్పంచ్ పదవి నిర్వాహణ విషయంలో అటుపోట్లను ఎదుర్కోంటు అనేక ఇబ్బందులు పడ్డా ఏ కాంగ్రెస్ నాయకుడు అటువైపుకు చూడకపోవడం గమనార్హం. అధికార పార్టీ ఒత్తిడితో సస్పెండ్ అయిన తనకు న్యాయం జరిగేందుకు కోర్టును ఆశ్రయించాల్సి వచ్చింది.... కనీసం సర్పంచ్ న్యాయం జరిగేలా ఏ నాయకుడు స్పందించకపోవడం విశేషం.... న్యాయస్థానంలో తనకు అనుకూలంగా తీర్పు రావడంతో ఆ సర్పంచ్ ఊపిరిపిల్చుకున్నారు. కానీ కాంగ్రెస్ నాయకులు ఆ గ్రామ ప్రధమపౌరులని సమస్యపై కనికరం చూపక పోవడం స్థానికంగా చర్చనీయంశం అయింది.... ఇక కొన్ని నియోజకవర్గాలలో కాంగ్రెస్ పార్టీలో గ్రూపు రాజకీయాలు తార స్థాయికి చేరుకుంది.... రాష్ట్ర నాయకత్వం ఏ కార్యక్రమానికి పిలుపునిచ్చిన.... రెండు చీలి ఎవరి కార్యక్రమాలను వారే నిర్వహించుకోవడం చూస్తే నా నవ్వి పోదురుగదా నాకేమి సిగ్గు అన్నచందంగా నాయకుల తీరు ఉందని సొంతపార్టీ నేతలే విమర్శిస్తున్నారు... ఇదే పరిస్థితి ఉమ్మడి జిల్లా కాంగ్రెస్ పార్టీలో కొనసాగితే అసెంబ్లీ ఎన్నికల నాటికి ఆ పార్టీ నాయకత్వం ఊహించని పరిణామాలను ఎదుర్కోనే పరిస్థితులు కనుచూపుమేరలో కనిపిస్తున్నాయి....

### లక్ష్మమ్మ పార్థివదేహానికి నివాళులర్పించిన తండు సైదులు గౌడ్

మాడుగులపల్లి, ఏప్రిల్ 2 (మనం న్యూస్) : మాడుగుల పల్లి మండలం ఇందు గోల గ్రామానికి చెందిన ప్రధాన అనుచరుడు తందారుపల్లి నాగరాజ్ గౌడ్ అమ్మ తందారుపల్లి లక్ష్మమ్మ అనారోగ్యంతో మరణించారు. విషయం తెలుసుకున్న కాంగ్రెస్ పార్టీ రాష్ట్ర నాయకుడు తిప్పర్తి ఎక్స్ జెడ్డీటీసీ చంద్రం ఫౌండేషన్ చైర్మన్ తండు సైదులు గౌడ్ మృతురాలు పార్థివ దేహానికి పూలమాలవేసి నివాళులు అర్పించారు. ఈ కార్యక్రమంలో మండల నాయకులు పాల్వాయి సాగర్, యాదయ్య, రాజు, సంతం, గుండు వెంకన్న శేఖర్ తదితరులు పాల్గొన్నారు.



### నేటి నుండి టెన్స్ పరీక్షలు

(మొదటి పేజీ తరువాయి)

కేంద్రాల్లో సీసీ కెమెరాలు ఏర్పాటు చేశారు. సీసీ కెమెరాల పర్యవేక్షణలోనే అధికారులు ప్రశ్నపత్రాలను ఓపెన్ చేయనున్నారు. విద్యార్థుల కోసం విద్యుత్ సౌకర్యం, మంచినీటి సౌకర్యం, వైద్య సౌకర్యాలను కల్పించారు. పరీక్షా కేంద్రాల మధ్య వైద్య సిబ్బంది కూడా అందుబాటులో ఉండనున్నారు. విద్యార్థులు హాల్ టికెట్లను ఆన్లైన్లో డౌన్లోడ్ చేసే విధంగా సౌకర్యం కల్పించారు పరీక్ష కేంద్రాల వద్ద. పరీక్షా కేంద్రాలలో అధికారులకు గాని, విద్యార్థులకు సెల్ ఫోన్ అనుమతి లేదు. పరీక్షా కేంద్రాలకు వచ్చే ప్రతి ఒక్కరు తమ వెంట గుర్తింపు కార్డులను కోరారు. జిల్లాకు చేరిన ప్రశ్న పత్రాలు నల్గొండ జిల్లా సంబంధించిన జిల్లా కేంద్రంలోని డిఈఓ

కార్యాలయానికి చేరాయి. వాటిని పోలీసు బందోబస్తు మధ్య భద్రపరిచారు. అన్ని మండలాల పోలీస్ స్టేషన్లకు ప్రశ్నపత్రాలను శనివారమే తరలించారు. పరీక్ష రోజు గంట ముందు కస్టోడియన్లు పోలీస్ సిబ్బందితో కలిసి ప్రశ్నపత్రాలను పరిషత్ కేంద్రాలకు తీసుకువెళ్లారు. విద్యార్థులు పరీక్ష కేంద్రాలకు 40 నిమిషాల ముందే చేరుకోవాలి : డిఇఓ బిక్షపతి విద్యార్థులు పరీక్షా కేంద్రాలకు 40 నిమిషాలకు ముందుగానే చేరుకోవాలి. పరీక్షా కేంద్రాల చిరునామాను ముందుగానే తెలుసుకుంటే బాగుంటుంది. విద్యార్థులు పరీక్షా కేంద్రాలకు వచ్చేటప్పుడు పరీక్ష ప్యాడు పెన్ను పెన్సిల్ ఎరెజర్ తీసుకొని రావాలి. పరీక్షలు రాసేటప్పుడు ఎలాంటి భయాందోళనలకు గురి కావద్దు. ప్రశాంతమైన వాతావరణం లో పరీక్షలు రాసి మంచి ఫలితాలు వస్తాయి.

### రోడ్డు ప్రమాదంలో యువకుడు మృతి...

- మృతుడు వినయ్ పార్థివ దేహాన్ని సందర్శించిన జెడ్పీ చైర్మన్ భువనగిరి, ఏప్రిల్ 2 (మనం న్యూస్): భువనగిరి పట్టణం కుమ్మరి వాడకు చెందిన సాడు వినయ్ కుమార్(30) ఆదివారం అవుషాపూర్ సమీపంలో రోడ్డు ప్రమాదంలో అక్కడికక్కడే మరణించడం జరిగింది. మృతుడు జిల్లా పరిషత్ కార్యాలయంలో జూనియర్ అసిస్టెంట్ గా విధులు నిర్వహిస్తున్నాడు. వినయ్ కుమార్ పార్థివ దేహాన్ని జిల్లా ప్రజా పరిషత్ చైర్మన్ ఎలిమినేటి సందీప్ రెడ్డి సందర్శించి వారి కుటుంబాన్ని పరామర్శించి ప్రగాఢ సానుభూతిని తెలియజేశారు. ఆయన వెంట జిల్లా పరిషత్ వైస్ చైర్మన్ దీరావత్ బిక్కు నాయక్, జిల్లా పరిషత్తు సీఈవో సిహెచ్ కృష్ణారెడ్డి, డిప్యూటీ సీఈవో బి శ్రీనివాసరావు, పంచాయతీరాజ్ మినిస్ట్రీయల్ ఉద్యోగుల సంఘం రాష్ట్ర అధ్యక్షులు ఏపాల సత్యనారాయణ రెడ్డి, జిల్లా అధ్యక్షులు చంద్రవౌలి, జిల్లా పరిషత్తు కార్యాలయ సిబ్బంది తదితరులు పాల్గొన్నారు.



### డాక్టర్ రామ్మూర్తి యాదవ్ ఆధ్వర్యంలో జన్మదిన వేడుకలు

సూర్యాపేట టౌన్ ఏప్రిల్ 02 మనం న్యూస్: పట్టణానికి చెందిన బిఆర్ఎస్ పార్టీ నాయకు డాక్టర్ జన్మదిన వేడుకలను డాక్టర్ రామ్మూర్తి యాదవ్ ఆదివారం ఘనంగా నిర్వహించారు. ఈ సందర్భంగా డా. రామ్మూర్తి యాదవ్ మాట్లాడుతూ..... కరుణాకర్ ఇలాంటి జన్మదినవేడుకలను ఎన్నో జరుపుకోవాలని, ప్రజాసేవ కార్యక్రమాలను ఎన్నో నిర్వహించాలని కోరారు. ఈ సందర్భంగా ప్రత్యేక తయారు చేయించిన కేకును కట్ చేయించారు. అనంతరం ఆలేటి అనాధ, వృద్ధుల, వికలాంగుల ఆశ్రమంలో అన్నదాన కార్యక్రమాన్ని నిర్వహించారు. ఈ కార్యక్రమంలో నాయకులు గుడిపిడి వెంకటేశ్వర్లు, రాజు, లక్ష్మణరావు, లక్ష్మీకాంత్, ఆంగోతు బావ్ సింగ్, నిమ్మల వెంకన్న, తదితరులు పాల్గొన్నారు.



### పిల్లల్లో ప్రతిభను వెలికితీసే ఆట చెస్

సూర్యాపేట టౌన్ ఏప్రిల్ 02 మనం న్యూస్: చెస్ పోటీలు పిల్లల్లో దాగిఉన్న ప్రతిభను వెలికితీస్తాయని, వారిలో మేధాశక్తిని పెంపొందిస్తాయని జిల్లా చెస్ అసోసియేషన్ అధ్యక్షుడు గండూరి కృపాకర్ అన్నారు. ఆదివారం పట్టణంలోని టిటిడి కళ్యాణ మండపంలో అందర్ 7, 13, 17 చెస్ పోటీలను నిర్వహించారు. ఈ సందర్భంగా మాట్లాడుతూ.... చెస్ పోటీలను బాలబాలికలకు వేరువేరుగా నిర్వహించి వివిధ కేటగిరీలో గెలుపొందిన 12 మంది విజేతలను ఈ నెల 8న రాష్ట్ర స్థాయిలో నిర్వహించబోయే పోటీలలో పాల్గొనేలా చూస్తామని తెలిపారు. ఈ కార్యక్రమంలో చెస్ పోటీలలో పాల్గొన్న చిన్నారుల తల్లిదండ్రులు, నాగరాజు, సతీష్, తెరటపల్లి సతీష్, మురళి, జానయ్య, సాయికూమార్ తదితరులు పాల్గొన్నారు.



### అవినీతి పరిపాలనను ప్రజల్లోకి తీసుకెళ్లాలి

నడిగుడెం ఏప్రిల్ 02 మనం న్యూస్: రాష్ట్రంలో అవినీతి పరిపాలనను ప్రజల్లోకి తీసుకెళ్లాలని తమిళనాడు బిజెపి మహిళా మోర్చా ఇంచార్జ్ నదియా శ్రీనివాసన్ అన్నారు. ఆదివారం తెలంగాణ ప్రవాస్ రెండు రోజుల కార్యక్రమంలో ఆమె పాల్గొన్నారు. ఈ సందర్భంగా మాట్లాడుతూ..... ప్రధానమంత్రి నరేంద్ర మోడీ ప్రవేశ పెడుతున్న పథకాలను తెలంగాణ రాష్ట్ర ముఖ్యమంత్రి కేసీఆర్ పేరు మారుస్తూ తప్పు దోప వట్టిస్తున్నారని అన్నారు. అదేవిధంగా ప్రధాని మోడీ ప్రవేశ పెడుతున్న అభివృద్ధి, సంక్షేమ పథకాలను మారుమూల గ్రామాలకు తీసుకెళ్లాలని అన్నారు. ఈ కార్యక్రమంలో మహిళామోర్చా నాయకురాళ్లు బోరా శకుంతల, పరిణిత, పద్మారెడ్డి, సులోచన, ప్రమీల, బండారు శోభారాణి, కొండయ్య, లతీష, కృష్ణ ప్రసాద్ తదితరులు పాల్గొన్నారు.

స్వయం ఉపాధి పొందాలి: వట్టి సూర్యాపేట టౌన్ ఏప్రిల్ 02 మనం న్యూస్: యువత ప్రభుత్వ ఉద్యోగాల కొరకు ఎదురు చూడకుండా స్వయం కృషితో స్వయంగా ఉపాధి పొందేలా వ్యాపారాలను ప్రారంభించుకోవాలని డసీఎంఎస్ చైర్మన్ వట్టి జానయ్య యాదవ్ అన్నారు. ఆదివారం జిల్లా కేంద్రంలోని 42వ వార్డులో అమ్మలెస్ షాపును దుకాణాన్ని ప్రారంభించి మాట్లాడారు. అవకాశాలను సృష్టించుకోవాలని, నాణ్యత ప్రమాణాలను పాటించి వినియోగ దారుల మన్ననలు పొందాలని అన్నారు. ఈ కార్యక్రమంలో దుకాణం నిర్వహకుడు జక్కలి స్వరూప, నాగారాజు, పెరుగు లావణ్య, లింగయ్య, పొందురంగా చారి, గోపి, జనార్ధన్, మల్లేష్, లింగరాజు, పాషా, తదితరులు పాల్గొన్నారు.